

धर्मप्रांतीय युवा आयोग (युवदर्शन), वसई

दहाव्या धर्मप्रांतीय युवा संमेलनाची पूर्वतयारी म्हणून कुसवंदना व पवित्र मरियेच्या प्रतिमेचा (icon) सन्मान करण्यासाठी करावयाचा प्रार्थना विधी

१. युवक - युवती मिरवणुकीने कुस आणि पवित्र मरियेची प्रतिमा चर्चमध्ये आणतात .
- २ . कूस आणि पवित्र मरियेची प्रतिमा ह्यांची प्रतिस्थापना

प्रवेश गीत : प्रभूचा हा दिस गीत क. ५

१ . परमेश्वराच्या उपस्थितीची जाणीव

आपण प्रार्थना करण्यासाठी, मनन - चिंतन करण्यासाठी आणि आपले आध्यात्मिक पोषण करण्यासाठी परमेश्वराच्या उपस्थितीत येत असतो . कूस आणि पवित्र मरियेची प्रतिमा ह्यांच्यावर आपली नजर खिळवू या . परमेश्वर आपल्या सर्व सामर्थ्यानिशी आपल्यामध्ये हजर आहे ह्याची जाणीव करून घेऊ या . तो आपला निर्माणकर्ता आणि मार्गदर्शक आहे . आपले तारण करण्यासाठी त्याने आपला एकुलता एक पुत्र येशु ग्विस्त हयाला जगात पाठविले . त्याने आपल्यासाठी दुःख भोगिले आणि तो कुसावर मरण पावला . माणूस म्हणून चांगले जीवन जगण्यासाठी आणि ह्या जगात येशूचे चांगले शिष्य बनण्यासाठी त्याचा परम आत्मा आपल्याला प्रेरणा देत असतो . दहाव्या युवासंमेलनाची तयारी करीत असता संमेलनासाठी एकत्र येणा-या युवक - युवतींना प्रभू येशूची आणि स्वतःची अधिकाधिक ओळख व्हावी म्हणून आपण परमेश्वराकडे प्रार्थना करू की, ‘हे प्रभो, आम्हावर सोपविलेल्या जवाबदारीशी प्रामाणिक राहण्यास आम्हाला सहाय्य कर’ .

(२ मिनिटे शांतता)

२ . प्रस्तावना

१९८४ इस्टरच्या गविवारी पोप जॉन पॉल दुसरे ह्यांनी जगभरच्या युवक - युवतींना एक साधा लाकडी कूस अर्पण केला . त्या कुसावर पुढील शब्द लिहिण्यात आलेले होते, “माझ्या प्रिय युवक-युवतींनो, पवित्र वर्षाचा समारोप करीत असताना मी तुमच्या हाती या महोत्सवी वर्षाचे चिन्ह सुपूर्द करीत आहे आणि ते चिन्ह आहे - ग्विस्ताचा कूस . प्रभू येशु ग्विस्ताने मानवजातीवर केलेल्या प्रेमाचे प्रतिक म्हणून हा कूस संपूर्ण जगात घेऊन जा आणि प्रत्येकाला जाहीर करून सांगा की केवळ ग्विस्ताच्या मरण व पुनरुत्थाठायी आपल्याला तारण आणि मुक्ती प्राप्त होऊ शकते” . आपल्या युवा संमेलनाचा हा कूस पोप संत जॉन पॉल दुसरे ह्यांनी १९८४ साली दिलेल्या जागतिक युवा दिनाच्या कुसाचीच प्रतिकृती आहे . आपल्या तारणासाठी आपल्याला कुसावर विसंबून राहावे लागणार ह्याची हा कूस सर्वाना विशेषतः आपल्या युवक - युवतींना आठवण करून देतो . हा कूस आपल्याला ग्विस्ताशी असलेल्या आपल्या ऐक्याची आठवण करून देतो आणि त्याच्या लोकांपर्यंत पोहोचण्याच्या प्रेषितकार्यात सहभागी होण्यासाठी आपल्याला त्याग करण्याचे आवाहन करतो . ग्विस्ताने मानवजातीवर केलेल्या प्रेमाचे प्रतिक म्हणून हा कूस आपल्या संपूर्ण धर्मप्रांतात नेत असताना आपण आपल्या तत्वाशी एकनिष्ठ राहावे, श्रद्धेत भक्तम व्हावे आणि येशु ग्विस्ताच्या प्रीतीत मुळावले जावे म्हणून आपण प्रार्थना करू या . अशानेच आपण अगदी जवळून त्याची ओळख करून घेऊ

शकू, त्याच्यावर अगदी मनापासून प्रेम करू शकू आणि अधिक भावभक्तीने त्याचे अनुकरण करू शकू.
(२ मिनिटे शांतता)

३. शास्त्रवाचन : मत्तय १६ : २४ २६

४. चिंतन

बायबलच्या भाषेत शिष्यत्व म्हणजे बांधिलकी होय. एग्बाद्याचा शिष्य व्हायचे म्हणजे त्या गुरुच्या सहवासात राहायचे. केवळ येशूचे अनुकरण करणे पुरेसे नाही. आपण त्याच्यासारखे बनायला हवे. त्यासाठी त्याच्या सहवासात राहून त्याच्यासारखे होणे म्हणजे काय हे शिकून घ्यावे लागते. त्यासाठी त्याग करावा लागतो. माझ्या आवडी-निवडी, स्वप्ने, इच्छा-आकांक्षा सोडून द्याव्या लागतात आणि सर्व प्रकारच्या जागतिक आकर्षणापासून मुक्त व्हावे लागते. आपण अशा प्रकारे एकदा का स्वतःला रिक्त केले की पवित्र आत्मा आपल्याला त्याच्या कृपेने भरून टाकतो. एकदा का आपण त्याच्या कृपेने भरून गेलो की आपले प्रेषितकार्य सुरु होते. आपल्या गुरुची साक्ष देण्यासाठी आपल्याला पाठविण्यात येते. त्यासाठी प्रभू येशू आपल्याला आत्मत्याग करण्यास आणि आपल्याला त्याच्या मागे येण्यास बोलावतो. आपण जर जागतिक धनदौलत आणि स्वर्गीय संपत्ती ह्यांच्यात तुलना केली तर जागतिक धनदौलत तात्पुरती असते तर स्वर्गीय संपत्ती कायम टिकणारी असते हे आपल्या लक्षात येईल. जागतिक धनदौलत आपल्याला खरी शांती व खरे समाधान देऊ शकत नाही. परमेश्वर हा सर्व गोष्टींचा उगम आहे. त्यासाठी परमेश्वराने आपल्याला येशूचे अनुकरण करण्यासाठी व पवित्र जीवन जगण्यासाठी आवश्यक असलेली कृपा द्यावी म्हणून आपण प्रार्थना करू या.

स्वतःला पुढील प्रश्न विचारा :

१. मी माझ्या जीवनात परमेश्वराशी प्रामाणिक आहे का?

२. माझे जीवन नीतिमत्त्वावर उभारलेले आहे का?

३. मी येशूला कितपत ओळखतो / ओळखते?

४. मी इतरांना येशू विषयी काही सांगतो / सांगते का? (थोडा वेळ शांतता)

गायन : नम्र हृदय तव येशू गीत क. ३१६

५. श्रद्धावंताच्या प्रार्थना

आपले उत्तर : हे पवित्र आत्म्या, आमचा मार्गदर्शक हो.

१. आपले पोपमहोदय फान्सिस, आपले आर्चिविशप फेलिक्स, सर्व धर्मगुरु आणि व्रतस्थ ह्यांना परमेश्वराने त्याची सेवा करण्यासाठी आवश्यक ती आध्यात्मिक कृपादाने द्यावीत आणि ख्रिस्ताठायी त्यांना समृद्ध व संपन्न करावे म्हणून आपण प्रार्थना करू या.

२. कूस आपल्या जीवनाचा केंद्रबिंदू बनावा, आपल्याला त्याचा स्पर्श व्हावा आणि त्याच्याकडून आपल्याला आशा, शक्ती व धैर्य मिळावे म्हणून आपण प्रार्थना करू या.

३. ग्रिस्ताने आपल्याला आपले कूस वाहण्यास मदत करावी आणि जे दुःखात व अडीअडचणीत आहेत त्यांना आपण सिमोन सिरेनीकरप्रमाणे मदत करावी म्हणून आपण प्रार्थना करू या .

४. तसुण-तसुणीना ग्रिस्ताच्या हाकेला होकार देऊन त्याच्यामागे जाण्याची कृपा लाभावी म्हणून आपण प्रार्थना करू या .

५. ३ ते २८ ऑक्टोबर दरम्यान व्हॅटिकन येथे विशपांची सिनड भरणार आहे; त्यावेळी जगभरच्या युवक - युवतीच्या प्रश्नांवर चर्चा होणार आहे . ती सिनड यशस्वीपणे पार पडावी म्हणून आपण प्रार्थना करू या .

६. आपल्या दहाव्या युवा संमेलनाच्या संपूर्ण कार्यक्रमावर परमेश्वराचा आशीर्वाद यावा, जास्तीत जास्त युवकांपर्यंत आपल्याला पोहोचता यावे व परमेश्वराने त्यांच्या जीवनाला स्पर्श करावा म्हणून आपण प्रार्थना करू या .

७. आपल्या धर्मप्रांतातील आणि जगभरातील युवक - युवतींनी आपल्या जीवनात योग्य त्या गोष्टींची निवड करावी, प्रभू येशू ग्रिस्ताने दाखविलेल्या मार्गावरून त्यांनी वाटचाल करावी, ते त्याच्या अधिकाधिक जवल जावेत आणि त्यांना ग्रिस्ताठायी आसरा आणि शांती प्राप्त व्हावी म्हणून आपण प्रार्थना करू या .

थोडा वेळ शांत राहून आपल्या वैयक्तिक गरजांसाठी प्रार्थना करू या .

६. युवक - युवतीसाठी प्रार्थना

हे सर्वसमर्थ व दयाळू परमेश्वरा, आमच्या युवक युवतींना तुझा आशीर्वाद दे . त्यांनी तुझ्या प्रेमात वाढत राहावे, चांगले आणि वाईट यामधील फरक ओळखण्यास शिकावे, चांगल्याची व सत्याची आवड धरावी, जबाबदारी स्वीकारण्याचे धैर्य दाखवावे आणि आपल्याकडे असलेल्या गोष्टींची देवाण घेवाण करण्याची दानशूर वृती वाळगावी म्हणून त्यांना कृपा दे . त्यांच्या अडीअडीचणीत, अस्थिरतेत व गोंधळलेल्या मनःस्थितीत त्यांना धीर, संयम व चिकाटी वाळगू दे . त्यांच्या सोवत राहा आणि त्यांना दिलासा दे .

हे प्रभो, प्रत्येक युवकासाठी आणि युवतीसाठी तुझे जे पाचारण आहे त्याला त्यांनी मनमोकळेपणाने प्रतिसाद द्यावा म्हणून त्यांना सहाय्य कर . ग्रिस्ती म्हणून ते हया जगात चमकत राहावेत आणि समाधानी जीवनाचे ध्येय त्यांना गाठता यावे असे कर . ही प्रार्थना आम्ही आमच्या प्रभू ग्रिस्ताद्वारे करतो, आमेन . (२ मिनिटे शांतता)

७. कुसाची प्रार्थना

हे कुसावर टांगलेल्या प्रभू येशू, तुझ्या बलिदानाच्या ह्या तारणदायी चिन्हाद्वारे आमच्या आत्याला आशीर्वाद दे . कुसावर ग्रिळल्या गेलेल्या तुझ्या पायांद्वारे आम्ही भूतकाळात उचललेली चुकीची पावले सन्मार्गावर आण . गिळे आरपार गेलेल्या तुझ्या हातांनी तुझ्या प्रीतीची आज्ञा पाळण्यास आमची इच्छाशक्ती भक्कम कर . तुझ्या प्रेमाने धगधगणा-या हृदयाने आमच्या हृदयातील थंडपणा दूर कर, त्यामध्ये तुझ्या प्रेमाची ज्योत प्रज्वलित कर . काटयांचा मुकूट घातलेल्या तुझ्या मस्तकाने आमचा गर्व नाहिसा कर . तुझ्या शांत झालेल्या जिभेने आमच्या जिभेला कूर शब्द उच्चरण्यापासून लगाम घाल . तुझ्या थकलेल्या डोळ्यांनी आमचे डोळे उघड व आम्हाला विश्वासू आणि ज्ञानी बनव . तुझ्या अग्वेरच्या श्वासाने आम्हाला मरेपर्यंत विश्वासू

राहू दे. हे धन्य मुक्तिदात्या, आमची प्रार्थना एक. तुझी क्षमा मागणा-यांवर तू प्रेमळ नजरेने पाहिलेस. तू जसे कुसापाशी उभ्या असलेल्या संत मेरी मँगदालेन हिच्याकडे करूणामय नजरेने पाहिलेस, तुला नाकारणा-या पेत्राकडे प्रेमाने पाहिलेस, उजवीकडील चोराकडे दयेने पाहिलेस आणि पश्चातापी पाप्याला क्षमादान दिलेस त्याच करूणामय, प्रेमळ, दयालू व क्षमाशील नजरेने आमच्याकडे पाहा. आमच्या हृदयात तुझ्या करूणेचा प्रतिध्वनी उमटू दे. आम्ही पाप करून तुला दुखविले आहे त्याबद्दल आमच्या डोळयांत पश्चातापाचे अश्व येऊ देत. आम्हाला अंधारातून बाहेर काढ आणि तुझ्या दिशेने वाटचाल करण्यास मार्गदर्शन कर. तुझ्या कुसाचे व ग्रिस्तसभेचे साक्षीदार होण्यास आम्हाला शक्ती दे.

हे दुःखी माते, तू स्वर्गीय सामर्थ्यने कुसाच्या पायथ्याशी उभी राहिलीस आणि येशूच्या दुःखसहनात सहभागी झालीस. अत्यंत हळूवार प्रेमाने त्याचा मृतदेह आपल्या हाती घेतलास. येशूला कवेत घेण्यास आम्ही आमचे वाहू पसरावेत म्हणून आम्हाला सहाय्य कर. आम्ही तुझा आणि सिमोन सिरेनीकरचा आदर्श डोळयांसमोर ठेवून, ज्यांना प्रेमाची आणि सौख्याची गरज आहे त्यांच्या मदतीला धावून जावे म्हणून आम्हाला सहाय्य कर. दुःखात आणि संकटात असलेल्यांना त्यांचे कूस वाहण्यास आम्ही मदत करावी म्हणून आम्हाला आशीर्वाद दे. तुझा कूस प्रेमाचे, बलिदानाचे आणि धैर्याचे जितेजागते स्मारक आहे. त्याच भावना आमच्या हृदयात उत्पन्न कर. आमेन. (२ मिनिटे शांतता)

८. पवित्र मरियेकडे प्रार्थना

पवित्र मरियेने परमेश्वराच्या उपस्थितीत राहण्यात आनंद मानला. सर्व गोष्टी तिने आपल्या अंतःकरणात ठेवल्या. तिच्या हृदयातून तिने दुःखाची तरवार आरपार जाऊ दिली. ती सर्व पवित्रांची राणी आहे आणि सर्व स्त्रियांमध्ये धन्य आहे. ती आपल्याला पाविज्याचा मार्ग शिकविते आणि सदैव आपल्या बाजूने उभी राहते. ती आपल्याला पतित अवस्थेत राहू देत नाही तर वेळप्रसंगी आपल्या अपराधांकडे दुर्लक्ष करून आपल्याला तिच्या वेंगेत घेते. आपण जर तिच्यावरेवर संवाद साधला तर ती आपले सांत्वन करते, आपल्याला मुक्त करते आणि आपल्याला पावन करते. तिला आपल्याकडून शब्दांचा महापूर नको आहे. आपल्या जीवनात काय घडत आहे ह्याचा तपशील आपण तिला द्यावा ह्याची तिला गरज नाही. आपण केवळ अधूनमधून “नमो कृपापूर्ण मरिये....” ही प्रार्थना पुटपुट राहावे अशी तिची इच्छा आहे. म्हणूनच आपण एकसुरात म्हणू या : नमो कृपापूर्ण मरिये..... (२ मिनिटे शांतता)

९. दहाव्या वसई युवा संमेलनासाठी प्रार्थना

हे स्वर्गीय पित्या, आम्ही आमच्या संपूर्ण अंतःकरणाने तुझ्यावर प्रीती करतो. आमचे आत्मे केवळ तुझाच गौरव करीत आहेत. आमचे अंतरासे आमच्या एकमेव सत्य अश्या तारणायांत आनंद मानतात. दहाव्या युवा संमेलनाच्या वारीक सारीक तपशीलांवर व संमेलनासाठी जे हातभार लावीत आहेत त्यांच्यावर तुझा वरदहस्त असू दे. सहभागी होणाऱ्या सर्व प्रतिनिधी, संमेलनस्थळ व संमेलनाचे सर्व कायकम आम्ही तुझ्या हाती सोपवित आहोत. त्यांना तुझ्या आत्माच्या स्पर्शनी पुलकीत होऊ दे. या संमेलनात आम्हाला तुझा दैवी इच्छेचा परिपूर्ण अनुभव यावा म्हणून आमच्या माता प्रार्थने मध्यस्थी करावी, अशी तिच्याकडे विनंती करतो. या संमेलनाच्या माध्यमाद्वारे तुझे प्रेम व ज्ञान आम्हाला बहाल करणार आहेस त्यांचा स्वीकार करण्यास आमच्या मनाचे दरवाजे उघड. पोप संत दुसरे जॉन पॉल, आमचे व आम्हासाठी प्रभूकडे विनंती कर...

अंतिम गीत : धरा प्रीतीचे उंच निशाण गाऊ प्रभूचे....

वरील प्रार्थने व्यतिरिक्त पुढील काही गोष्टी करता येतील :

- १ . वैयक्तिक कुसवंदना सुरु असताना प्रायश्चित साकामेंताची सुविधा उपलब्ध करून देणे .
- २ . युवक-युवतींमध्ये स्नेहभाव वाढीस लागावा म्हणून स्नेहमेळावा, समाजसेवा असे उपक्रम राबविणे .
- ३ . मिरवणूक, प्रार्थनाविधी, वाचने, वैठक व्यवस्था इत्यादिमध्ये युवक-युवतींना सहभागी करून घेणे .
- ४ . गटचर्चा आयोजित करणे .
- ५ . युवा संमेलनात सहभागी होणा-यांना आचारसंहिता समजावून सांगणे .
- ६ . तुमच्याकडे एग्रादी नवीन कल्पना असेल तर ती तुम्ही सुचवू / राबवू शकता .